

ڈاکٹر شاہد اقبال کامران

صدر، شعبہ اقبالیات، علامہ اقبال اوپن یونیورسٹی، اسلام آباد

نورینہ تھریم بابر

شعبہ اردو، علامہ اقبال اوپن یونیورسٹی، اسلام آباد

رشید اختر ندوی، رومان، تاریخ اور تحقیق

Dr Shahid Iqbal Kamran

Chairman, Department of Iqbalyat, Allama Iqbal Open University, Islamabad

Noreena Tehreem Baber

Department of Urdu, Allama Iqbal Open University, Islamabad

Rasheed Akhter Nadvi, Romance ,History and Research

Rashid Akhter Nadvi (1913-1992) was an accomplished Novalist, Historian, Biographer, Researcher, Journalist and Translater. He was a progressive religious scholar of twentieth century. During his scholarly career he conducted historical and religious researches and he produced many valuable volumes as well. In this article, we tried to explain the real contribution of this scholar in the light of political, social and religious perspective of the twentieth century.

بیسویں صدی کی دوسری دہائی سے لے کر آخری دہائی تک کا دور برصغیر میں بننے والے مسلمانوں کے لیے متعدد وجوہ کی بنا پر بڑی اہمیت رکھتا ہے اور اس میں سے بھی نصف اول، کہ جس میں مسلمانان بر صغیر کو اپنے جدا گانہ شخص کے تحفظ کے لیے ایک خاص سیاسی موقف تک پہنچتے ہوئے فیصلہ کن جدوجہد کرنے پر، حدود پر مقاطعہ اور تجزیے کا مقاضی ہے۔ یہی دور پاکستان کے ممتاز انشور، اردو کے محబ ناول نگار، منفرد مورخ، مفکر، سوانح زکار اور مترجم رشید اختر ندوی کا عرصہ حیات بھی ہے (1913ء-1992ء) جس سیاسی، مذہبی معماشی اور معاشرتی مالوں میں رشید اختر ندوی نے آنکھیں کھولیں، وہ فکر و نظر کے تین واضح دھاروں میں منقسم تھا۔ ایک نہایت قدیم اور تبدیل شدہ صورت حال اور اس کے اثرات کو قبول کرنے سے بے زار، دوسرا تبدیل شدہ صورت حال کی تخلیق اور خود کو بدلتے تقاضوں سے ہم آہنگ کرنے کے لیے بے چین۔ ایک دوسرے سے یہاں بے زاری اور نظریاتی بعد ان دونوں طبقات کی واحد قدر مشترک تھی۔ تیرسا طبقہ ”معدل فکر و نظر“ رکھتا تھا۔ معدل فکر و نظر کی ترکیب مولانا ابوالکلام آزاد نے ترکی کی صورت حال کا تجویز کرتے ہوئے وضع کی تھی اور شیخ محمد اکرم نے ”موج کوثر“ میں اسے حوالہ بنا�ا ہے۔ (1) دراصل اس سے ایسا رجحان مراد ہے جو نہ تنہایت قدیم کی طرح تلقید کا شکار ہوا اور نہ ہی نہایت جدید کی طرح

مغرب زدگی کا شکار، اس رجحان کا حاصل یہ شعور ہے کہ اپنی دینی اساس سے وابستہ رہتے ہوئے بھی جدید تغیرات کی خوبیاں اپنائی جاسکتی ہیں نیز یہ کہ علم کا کوئی مذہب اور کوئی مخصوص زبان نہیں ہوتی ہاں البتہ جن مذاہب کے مانے والے علم سے دور ہو جائیں وہ عمل آزادگی کی دوڑ میں بہت پیچھے رہ جاتے ہیں۔ ہماری تاریخ کے اس فیصلہ کن دور میں، مقام شکر ہے کہ عامۃ الناس نے دونظریاتی انتہاؤں کے درمیان وسط اور اعتدال کے موقف کو پذیرائی تھی۔ بیسویں صدی کی تیسری دہائی کے اوخر میں رشید اختر ندوۃ العلماء لکھنؤ میں زیر تعلیم تھے، ملک میں سیاسی حالات و واقعات کی رفتار تیز سے تیزتر ہو رہی تھی، گول میز کافرنفسوں کا سلسہ شروع ہوا تھا اور ادھر الہ آباد میں مسلم لیگ کے سالانہ جلاس میں خطبہ صدارت دیتے ہوئے اقبال اپنے وقیع استدلال کو یوں سمیٹ رہے تھے کہ:

ہندوستان کی سیاسی غلامی تمام ایشیا کے لیے لامتناہی مصائب کا سرچشمہ
ہے اس نے مشرق کی روح کو کچل ڈالا ہے اور اسے اظہار ذات کی اس سمرت سے
محروم کر دیا ہے جس کی بدولت بھی اس میں ایک بلند اورشان دار تمن پیدا ہوا تھا.....
مادیات سے گزر کر وحابیات میں قدم رکھئے۔ مادہ کثرت ہے لیکن روح نور ہے،
حیات ہے، وحدت ہے ایک سبق جو میں نے تاریخ اسلام سے سیکھا ہے، یہ ہے کہ
آڑے و قتوں میں اسلام ہی نے مسلمانوں کی زندگی کو قائم رکھا، مسلمانوں نے اسلام
کی حفاظت نہیں کی۔ اگر آج آپ اپنی نگاہیں پھر اسلام پر جمادیں اور اس کے زندگی
بخش تخلیل سے متاثر ہوں تو آپ کی منتشر اور پرا گندہ قوتیں از سر نوجھ ہو جائیں گی اور
آپ کا وجود ہلاکت و بر بادی سے محفوظ ہو جائے گا۔ (2)

خطبہ اللہ آباد کے اس طویل اقتباس کو پیش کرنے کا مقصد اس پس منظر کی تصویر کشی ہے جن میں رشید اختر ندوی اپنا کردار ادا کرتے نظر آتے ہیں۔ ظاہر بات ہے کہ ندوۃ العلماء مسلم لیگ کی سیاست یا اقبال کے نظریات سے الگ تھا۔ سیاسی اور ملکی معاملات سے علیحدہ رہنا ندوۃ کے اساسی مقاصد میں سے ایک تھا۔ (3) لیکن چاہے تو غیر شعوری طور پر ہی سبھی، رشید اختر ندوی کی علمی خدمات کی جھبت اور دائرہ یہ باور کرتا ہے کہ وہ اقبال کی اس آواز کے ایک بامعنی خاطب تھے۔ رشید اختر ندوی نے اگلی صفحہ صدی میں جس نجح پر علمی کام کیا، اسے اقبال کے اس تجزیے سے وابستہ کیا جاسکتا ہے۔

تعلیم کے لیے علمی گڑھ کی بجائے ندوۃ کی طرف رجوع، میرے نزدیک رشید اختر ندوی کی والدہ محترمہ سیدہ غلام فاطمہ کے رجحان کے باعث ہوا۔ ندوۃ کی تعلیم و تربیت کا سب سے بڑا اثر تو ان کے نام میں نظر آتا ہے کہ اسی نسبت سے رشید اختر، ہمیشہ کے لیے ندوی ہو گئے۔ شروع میں رشید اختر کو ”مولانا“ بھی خیال کیا گیا، لکھا بھی گیا کہ مولوی یا مولانا کا ایک مطلب پڑھا لکھا ہونا بھی ہوتا تھا، لیکن طبعاً رشید اختر ایک جدید ذہن اور متحرك طبیعت کے مالک تھے اور مولانا عبد الجبید سالک کے مطابق مصنف ندوۃ العلماء کا مولوی ہی نہیں بلکہ اس سے کچھ زیادہ ہے۔ (4)

رشید اختر ندوی کی علمی شخصیت میں ندوۃ العلماء کے مولوی سے ”کچھ زیادہ ہونا“ ہی سب سے بڑی صفت اور خوبی دکھائی دیتی ہے اور اس خوبی یا صفت کو جامعہ ملیہ دہلی، خاص طور پر ڈاکٹر ڈاکٹر حسین کی سحرانگیز شخصیت نے دوچند کر دیا۔ ندوۃ کے مولوی اور جدید مغربی علمی و

تحقیقی طرز فکر کے مابین اصل کڑی ڈاکٹر ڈاکٹر حسین کی شخصیت اور تربیت ہے۔ ندوہ اور شبلی نعمانی کے جو معاملات بھی رہے ہوں، شبلی کی شخصیت کے علمی پہلو نے ندوہ کی صورت گری میں اپنا کردار ضرور ادا کیا۔ شبلی علی گڑھ اور ندوہ کی درمیانی کڑی تو نہ تھے لیکن ان دو انتہاؤں کے مشاہدہ ضرور تھے۔ ان کی ایک حیثیت علمی مورخ کی بھی تھی۔ بر صغیر میں اسلامی تاریخ نگاری کا نیادی مقصد مسلماناں بر صغیر کی ہنی زندگی کو ایک نیا اور تو اپنے منظر فراہم کرنا یعنی اُس خلا کو پر کرنا ہے جو تبدیلی نہ ہب کے باعث پیدا ہوتا ہے۔ عمومی طور پر بر صغیر کی اسلامی تاریخ نگاری کو اسی ناظر میں سمجھنے کی کوشش کرنی چاہیے۔

رشید اختر ندوی شبلی نعمانی سے اثر پذیر تو ضرور ہوئے لیکن ان کے تاریخی شعور کو ندوہ کے ماحول اور تربیت سے زیادہ ڈاکٹر ڈاکٹر حسین کی تعلیم اور شخصیت نے مرتب کیا ہے۔ رشید اختر ندوی کی دوسری ماوراء علمی جامعہ ملیہ اسلامیہ دہلی ہے۔ 1920ء میں علی گڑھ میں قائم ہونے والے اس آزاد تعلیمی ادارے سے علی گڑھ کے ہونہار ڈاکٹر حسین ابتدائی سے وابستہ ہو گئے تھے۔ 1922ء میں ڈاکٹر حسین معاشیات کی اعلیٰ تعلیم کے لیے جرمی چلے گئے۔ 1926ء میں تعلیم مکمل کر کے واپس آنے والے تھے کہ خبر ملی کہ جامعہ کو بند کرنے کے مشورے ہو رہے ہیں، ڈاکٹر ڈاکٹر حسین نے جرمی سے بذریعہ تاراطلائی کہ وہ اور ان کے ساتھی خود کو جامعہ کے لیے وقف کرنے کی قسم کھاچکے ہیں لہذا جامعہ کو بند نہ کیا جائے۔ (5) ڈاکٹر ڈاکٹر حسین واپس آگئے جامعہ کے واکس چانسلر ہوئے لیکن ایسے واکس چانسلر کہ باہمیں سال تک برائے نام تنخواہ پر کام کرتے رہے۔ اسے رشید اختر ندوی کی خوش بختی خیال کرنا چاہیے کہ انہیں جامعہ میں ڈاکٹر ڈاکٹر حسین سے پڑھنے اور سمجھنے کا موقع ملا۔ ڈاکٹر ڈاکٹر حسین نے رشید اختر ندوی کو تاریخ پڑھائی۔ (6) اور یوں رشید اختر ندوی کو تاریخ خوانی اور تاریخ نگاری کے نئے شعور سے روشناس کرایا۔ ڈاکٹر ڈاکٹر حسین فلسفے کی سر زمین جرمی سے اعلیٰ تعلیم حاصل کر کے آئے تھے۔ ان کی صحبت نے رشید اختر ندوی کی شخصیت میں پہاں تاریخی رجحان کو کھار دیا۔ اقبال اپنے ایک خطبے میں لکھتے ہیں کہ:

مغرب کے لوگوں کی ہنی افاقت تاریخی ہے۔ ان کی زندگی اور ان کا وجود وقت میں پوشیدہ ہے مشرقی لوگوں کا آفاقی شعور غیر تاریخی ہے۔ مغربی آدمی کے لیے ہر چیز کامانی، حال اور مستقبل ہوتا ہے۔ مشرقی آدمی کے لیے ان کا وجود بلا قید زمان قائم ہوتا ہے۔ (7)

رشید اختر ندوی ایک دانشور کے طور پر اور تاریخی رجحان یا افتاد کے اعتبار سے مغربی آدمی معلوم ہوتے ہیں ان کی فکری و فنی زندگی کی اساس ”وقت“ ہے۔ ان کے ایک سوانح نگارنے انہیں ایک ”زونویں ادیب“ لکھا ہے۔ (8) جس چیز کو سوانح نگار زور نویسی قرار دے رہا ہے وہ دراصل ”وقت“ کا شدید احساس اور ”وقت“ کی عمل کاری کا گہرا ادراک ہے۔ رشید اختر ندوی کے ادبی خزانے اور علمی سرمایہ کو دیکھ کر اس اضطراب کو جسوس کیا جا سکتا ہے جو وقت کے ہمراہ چلنے اور پھر اس سے آگے نکل جانے کی شدید خواہش کے باعث پیدا ہوتا ہے۔ رشید اختر ندوی لکھنؤ میں کچھ عرصے رہنے کے باوجود عجز اور انسار کے اظہار کا کوئی موقع ہاتھ سے جانے نہیں دیتے۔

صلاح الدین ایوبی کے حرف اول کے آخر میں لکھتے ہیں:

یہ کتاب اُس اوضاع تا جدار کی روح کے حضور اس دور کے ایک گناہ گار مصنف کی طرف سے ایک تحریر نذر رانہ ہے۔ (9)

اپنی معزکر آر اتالیف 'مسلمان حکمران' کے طویل انتساب میں لکھتے ہیں کہ :

میں ایک ناچیز مصنف ہوں۔ میرے ذرا تھے بہت محدود ہیں۔ (10)

اسلام میں مرکزی حکومت کا تصور اور اس کی معاشری ذمہ داریاں، کے حرف آغاز میں وجہ تالیف بڑھا پے میں مکافات عمل قرار دے کر اپنے رب اور اپنی ملت اپنے گزشتہ گناہوں اور خطاؤں کی معافی چاہتے ہیں۔ (11) اس طرح کے عجز اور اس درجہ اعسار کی بنیادی وجہ وقت کا احساس ہے۔ ہمارے ادب میں شاعرانہ تعلیٰ کے روحان اور روایت کی واحد نفسیاتی وجہ ہمارے شعر کے ہاں زمان اور اس کے متعلقہ کا عدم شعور ہے۔ ہمارے شعروادبا اپنے غیر تاریخی شعور میں اپنی ذات کو مرکز بنا کر اس کے بے ثبات ہونے کے احساس کو محظی کرنا چاہتے اور خود اپنی عظمت کے بے معنی احساس کا شکار ہو جاتے ہیں۔ رشید اختر ندوی، ایک ادیب اور ایک مورخ کے طور پر جانتے تھے کہ ماضی، حال اور مستقبل وقت کے تین علیحدہ حصے نہیں ہیں، بلکہ وقت کی تین کیفیتیں ہیں، یعنی کیفیات باہم منسلک، متصل اور مسلسل ہیں۔ ان کی تفہیم یا شعور حاصل کرنے کے لیے معروضی اندماز نظر کے سوا کوئی منہاج قبل اعتبار نہیں۔ معروضیت رشید اختر ندوی کے تفہیمی اسلوب کی بنیاد ہے۔ یہی معروضیت اپنی تاریخ میں سے اپنے لوگوں کے لیے نئے ہیر و تلاش کرنے والے رشید اختر ندوی کو مجبور کرتی ہے کہ وہ اپنے لوگوں کے دلوں میں بجے بعض پرانے بتوں کو پاش پاش بھی کر دے جیسے کہ مغل اعظم شہنشاہ اکبر کے منه پر قلم کی سیاہی مل کر (12) یا ابوالعباس اور ابو حضرمنصور کو ہدف ملامت بنا کر (13) رشید اختر ندوی نے تاریخی بتائی کا مظاہرہ کیا ہے۔

1933ء میں جامعہ ملیہ بہلی سے گریجویشن کرنے کے بعد رشید اختر ندوی عملی زندگی میں قدم رکھتے ہیں۔ یہاں یہ بات ذہن میں رُنی چاہیے کہ جامعہ ملیہ کے جملہ مقاصد میں ایک یہ بھی تھا کہ علی گڑھ کی تعلیم کے حصول ملازمت سرکار انگلیشیہ کے حد سے بڑھے ہوئے شوق کو جو عملاً تعلیم و تربیت کے آزادانہ اور تخلیقی جو ہر پکل کے رکھ دیتا ہے، ختم کیا جائے یا کم کیا جائے۔

جامعہ ملیہ کی اس روشن کا اثر کہنا چاہیے یا مزاج کی آزاد روی کہ رشید اختر ندوی کبھی ملازمت کے شدید آرزو مدنہ ہوئے، جامعہ سے گریجویشن کرنے کے بعد روزگار کا مرحلہ درپیش ہوا اس دور کا ذیقت فیض نے بڑا لینگ نقشہ کھینچا ہے۔ دستِ تہہ سنگ کے حروف آغاز بعنوان فیض از فیض، میں لکھتے ہیں:

-----پھر دلیں میں عالمی کساد بازاری کے سامنے ڈھلنے شروع
ہوئے کانچ کے بڑے بڑے بانکے تیس مارخان تلاش معاش میں گلیوں کی خاک
چھاکنے لگے یہ وہ دن تھے جب یکا یک بچوں کی بُنی بھُنگی۔ اجڑے ہوئے کسان
کھیت کھلیاں چھوڑ کر شہروں میں مزدوری کرنے لگے اور۔۔۔ (14)

ایسے میں نوجوان رشید اختر ندوی عملی زندگی میں داخل ہوئے۔ چونکہ وہ بڑے بانکے تیس مارخان نہیں تھے، اس لیے انہیں تلاش معاش کے لیے گلیوں کی خاک نہ پکانی پڑی، والدہ کی حقاط اور متوجہ تربیت اور جامعہ ملیہ کی کردار سازی نے انہیں احساس ذات اور خود ارداری کی دولت سے مالا مال کیا تھا۔ جامعہ کے فارغ التحصیل سرکاری ملازمتوں کے دیوانے نہیں ہوتے تھے۔ زندگی میں جو کچھ بڑھا اور سیکھا تھا اسے اپنی خداداد صلاحیتوں کے ساتھ مل کر قائم ہاتھ میں پکڑا اور بطور صحافی میدان میں اترے۔ اُس وقت بھی لاہور اردو صحافت کا ایک بڑا مرکز تھا۔ اُس دور میں نوجوان قلم کا رکولا ہور، دہلی، بمبئی اور پشاور کے سفر اختیار کرنے پڑے کہ یہ سارے شہر ایک ہی ملک کا حصہ تھے۔ کچھ بھی دور

ہے جب رشید اختر ندوی کے مشاہدات کہانیوں کی صورت اختیار کرنے لگے۔ اب یہ بھی ایک حقیقت ہے کہ اردو والے طبعاً اور مراجا غزل کے لوگ ہوتے تھے۔ پانچ سال شعروں میں ابلاغِ مکمل، سرد ہینے اور تنزل کا مزایلہ، ہر طرح کے تحریبے اور مشاہدے کو اسی میں سمیٹ دیجئے۔ ناول پڑھنے کی زحمت کون کرے، ناول یا طویل کہانی کو پڑھنے کے لیے جو طبیعت، جو مزاج، جو ٹھہراؤ درکار ہوتا ہے۔ وہ یہاں مفہود تھا شاید اب بھی ہے، طبیعت تفصیل پسند نہیں، کون کہانی کے مکمل ہونے کا انتظار کرے، پلاٹ، کردار، اندروفنی نظم اور تسلسل، زمان اور مکان کے جھمپلیوں کو کون ایک وحدت یا اکائی کی صورت سمجھنے کی کوشش کرے، کچھ اس قسم کی وجہ ہوں گی کہ اردو ناول اپنے بے پناہ امکانات کے باوجود اپنے دیوانے پیدا نہیں کر سکا۔ ناول کے ایسے دیوانے پر سے سماجی ماحول اور اجتماعی ذہنی سطح میں ترقی اور تبدیلی کے بغیر پیدا نہیں ہو سکتے۔ فیض احمد فیض اسی عہدِ یعنی بیسویں صدی کی پوچھی دہائی کے اوائل میں 'اردو ناول' کے زیرِ عنوان ایک مضمون میں لکھتے ہیں کہ:

ناول کے پہنچنے کے لیے کسی تک ہمارے سماجی ماحول کا بدلنا ضروری ہے

- ناول پڑھنے کے لیے اور لکھنے کے لیے کافی فرصت چاہیے۔ یہ ضروری ہے کہ

پڑھنے والوں کا ایک معقول طبقہ ایسا ہو جو ناولوں کی ورق گردانی میں وقت صرف

کر سکے اور لکھنے والوں کے پاس اتنی فرصت ہو کہ وہ اطمینان سے اپنا کام کر سکیں۔ آج

کل یہ دنوں باقی ہیں، بہت حد تک مفہود ہیں۔ (15)

اس کے باوجود ناول کو اٹھا کا ذریعہ بنانا نو جوان رشید اختر کے اس بے پناہ اعتماد اور عزم کو ظاہر کرتا ہے، جو درحقیقت اس کی اصل طاقت اور حقیقی سرمایہ تھا، سازشکت (1941ء) کے نوجوان مولانا رشید اختر ندوی سے لیکر اس نے مجتبی (1951ء) کے صرف رشید اختر ندوی تک سترہ ناول لکھے گئے (16)۔ بصیر کے حوالے سے کسی حد تک کہہ سکتے ہیں کہ بیسویں صدی کا نصف اول ناول کا دور بھی رہا۔ رومانوی ناول پڑھی کئی خواتین میں بطور خاص مقبول ہوتے۔ میرا تاثر یہ ہے کہ رشید اختر ندوی کی ناول نگاری کا یہ دور، اٹھا رہا تھا اسی مدت سے لمبیز ہے۔ اسی ناول نگاری نے ان کی شہرت اور محبوبیت کو بر صغیر کے کونے کونے تک پہنچادیا۔ کچھ سیدزادہ ہونے کی خصوصی رعایتیں اور کچھ کش کا دہ طالم جوہر کا میاہ اور بامرا آدمی کی شخصیت کا حصہ بن جاتا ہے، رشید اختر ندوی کو ہر قسم کے جواب سے بے نیاز کر گیا۔ تینگی شروع کے ناولوں میں سے ایک ہے یہ ناول بقول مصنف:

اس آوارہ خرام و آوارہ مزاج مصنف نے بھی میں بیٹھ کر لکھا اور اس

وقت لکھا جب وہ سماج و مذہب کے ہر بندھن سے خود کو آزاد سمجھتا تھا۔ وہ صرف ایک

مذہب پر ایمان رکھتا تھا اور وہ مذہب انسانیت و شرافت کا مذہب تھا۔ جب اس کے

نزدیک آدمی ہندو تھا مسلمان، آدمی محض آدم کا بیٹا تھا (17)

یہ ناول غلام ہندوستان کے جس دور کی عکاسی کر رہا ہے اس میں آنکھیں کم تھیں اور خواب زیادہ، ناول کا ہیر دنال نگار کا اپنا ہمزاد

معلوم ہوتا ہے رشید اختر ندوی تینگی کے دیباچے میں لکھتے ہیں کہ:

یہ ناول اس وقت کی تصنیف ہے جب ہندوستان غلام تھا اور انگریزوں

کے جابر و ظالم پنجہ نے ہندوستانیوں کے گلے گونٹ رکھے تھے، اس وقت میری بے

چین روح ایک ایسے سماج اور ایک ایسے نظام کے لیے ترپی جس میں آدمی ہندو ہوتا نہ
مسلمان، نہ پارسی ہوتا نہ عیسائی۔ (18)

اس ناول کے مرکزی کرداروں کے بارے میں مصنف وضاحت کرتا ہے کہ

سب کا نہ ہب نگے آدم کا نہ ہب تھا، سب کے نام گو مختلف تھے، مگر سب
کا عقیدہ ایک تھا، آدمی صرف آدمی رہے اور آدمی رہ کر ہی اپنا منصب پہنچانے۔

(19)

تفکی رشید اختر ندوی کا وہ رومان تھا جو انہیں ہمیشہ عزیز رہا۔ اس ناول کا خواب اور خیال اس عہد کے دانشور طبقے کا خواب
اور خیال ہے۔ اس خواب اور خیال کے پونے چار سو صفحے پڑھ جائے، ناول نگار کا خلوص اور درد اور چھائی حد درج نمایاں نظر آتی ہے۔ یہ
ناول اپنے عہد اور شید اختر ندوی کے ذہن کی بھرپور نمائندگی کرتا نظر آتا ہے۔ رومانی ناول نگاری کے اس عہد کو ناول نگار رشید اختر کی
تخلیقی زندگی کا حسین ترین دور کہا جا سکتا ہے۔ اداخ عمر میں جب انہوں نے اپنا شہکار ناول ”ابجمی را ہیں“ لکھ کر اپنی تخلیقی زندگی کے عہد
زریں کو یاد کیا تو ان کی آنکھوں میں تیز ترین چک اور ہونٹوں پر شرمنی کے احساس کو صاف محسوس کیا جاسکتا تھا۔ ”ابجمی را ہیں“ کے حرف
اول کے آخر میں لکھتے ہیں کہ:

..... میں سمجھتا ہوں اور مجھے فخر ہے کہ میں نے آنکھیں بند کرنے

سے پہلے، اپنے اس ٹھکل کی تجدید کر کے بڑا اچھا کام کیا ہے جس سے میری ادبی
زندگی کا آغاز ہوا اور جس سے مجھے بڑا فیض پہنچا ہے، میں نے عزت و شہرت بھی پائی
اور مالی منفعت بھی حاصل کی۔ اگر میں نے ناول نویسی نہ کی ہوتی تو میں اس وقت وہ
نہ ہوتا جو میں ہوں۔ میری طرف سے میرا یہ ناول میری جوانی کے دور کی ناول نویسی
کے حضور، خراج ہے۔ (20)

میرا تاثر یہ ہے کہ رشید اختر ندوی کی مقبول اور محبوب رومانوی ناول نگاری ان کی محترمہ والدہ کے مزاج اور ترجیحات سے
مطابقت نہیں رکھتی تھی۔ انہوں رشید اختر کی تعلیم و تربیت ایک خاص نیچ پر کی تھی اور چاہئی تھیں کہ رشید اختر ”جھوٹی کہانیاں“ لکھنے کی بجائے کوئی
مفید کام کریں۔ ندوۃ کی تعلیم سے زیادہ والدہ محترمہ کی تربیت اور ڈاکٹر ڈاکٹر حسین کی نظر کا فیضان ہے کہ قیام پاکستان کے چند برس بعد انہوں
نے رومانی ناول نگاری سے گریز کرتے ہوئے تاریخی ناول نگاری کی طرف توجہ کی۔ اس عنوان میں سات تاریخی ناول ان سے یاد گار
(21) ہیں۔ قیام پاکستان سے مسلمانوں کے لیے ایک جدا گانہ طعن تو بن گیا لیکن پاکستانی قوم کی تعمیر و تکمیل کا کام باقی تھا، تو اسی تاریخی میں
تاریخی ناول نگاری کے ایک پورے عہد نے جنم لیا۔ یہ نوآزاد مسلمانان پاکستان کی توجہ ان کے شاندار ماضی کی طرف مبذول کرانے کی ایک
مذقہم کوشش خیال کی جاسکتی ہے۔ رشید اختر ندوی کی ناول نگاری کی اساس ان کا تاریخی رومان اور تحقیقی رجمان ہے۔

تاریخی ناول نگاری سے متصل عہد تحقیق و تاریخ کے مطالعات کا ہے، اسی دور میں رشید اختر ندوی کے ہاں اس سوال نے پروش
پانی شروع کی کہ مسلمانان بر صغیر اور مسلمانان پاکستان کی جملہ تاریخ کا تعلق اس جغرافیہ سے کیوں نہیں جس سے کوہ تعلق رکھتے ہیں۔ ایسی

بات نہیں کہ وہ انسان کی نظریاتی ولادت نو کے تصور سے بے خبر تھے لیکن امر واقعہ یہ ہے کہ وہ نظریاتی ولادت نو کو انسان کے اصل ماضی اور پس منظر سے متصادم خیال نہیں کرتے تھے۔ جو انفرادیت پہچان کا عنوان ہے اس سے گریز کیوں؟ رشید اختر ندوی کو تاریخ نگاری نے اس سوال کا جواب دینے کی کافی و شانی کوشش کی ہے تاریخ مغربی پاکستان، شمالی پاکستان، ارض پاک کا قدیم رسم الخط اور زبان اور ارض پاکستان کی تاریخ اس سلسلے کی کڑیاں خیال کی جاسکتی ہیں۔ تاریخ اور تاریخی صداقت کے حوالے سے پاکستان میں، بدقتی سے صورت حال حوصلہ افزائی نہیں رہی۔ ہم نے سوچنے سمجھنے کا کام اور نظریاتی رہنمائی کا حق ان طبقات کے حوالے سے کر دیا جو پاکستان کے تصور اور قیام پاکستان کی تحریک اور جدوجہد سے بالکل الگ اور مختار رہے تھے۔ یہی وجہ ہے کہ قیام پاکستان کے فوری بعد ہماری آئین ساز اسمبلی ایک جمہوری فلاہی ریاست کا آئین بنانے کی بجائے صرف قرارداد مقاصد منظور کر سکی اور آئین سازی کا کام معلق رہا۔ تا آنکہ 1973ء میں ایک متفقہ آئین بن پایا۔ کچھ اسی طرح کی وجہ کی بنا پر پاکستان میں تاریخ نویسی اور تاریخ شناسی کی بجائے ”تاریخ تراشی“ کے فن کی حوصلہ افزائی کی گئی۔ جہاں تاریخ تراشی کی جاری ہو وہاں صداقت کی بنیاد پر کی جانے والی تاریخ نویسی کو شدید مزاحمت کا سامنا کرنا پڑتا ہے۔ اس حوالے سے رشید اختر ندوی کی تاریخ شناسی کا مطالعہ اس موضوع پر ایک منفرد مستاوی نہیں سکتا ہے۔ رشید اختر ندوی امر واقعہ سے ڈرنے اور خوفزدہ ہونے والے مورخ نہیں تھے۔ وہ اس اصول سے باخبر تھے کہ تاریخی واقعات اور حقائق میں تحریف کی بجائے، ان کا درست اور معروضی تجربی یہی اس داش کا موجب بن سکتا ہے جس کی وجہ سے تاریخ کو علم کا ایک اہم آخذ قرار دیا گیا۔ لیکن پاکستان میں کھل کھینے اور ”گل کھلانے“ والی طاقتون کے لیے عامتہ الناس کی آنکھوں پر پٹی باندھے رکھنا نہیت ضروری تھا۔ کچھ یہی وجہ ہے کہ رشید اختر ندوی کی تاریخ نویسی کو با اوقات شدید مزاحمت کا سامنا کرنا پڑا۔ لیکن کسی قسم کی پابندی، کسی کتاب کی ضبطی یا کسی صداقت یا علمی موقف کی مزاحمت رشید اختر ندوی کو اپنے راستے سے ہٹانے سکی۔ بطور مورخ مستقل یہی کا ایک خاص شعور رشید اختر ندوی کے ہاں پیدا ہو گیا تھا۔ ایسا شعور تاریخی عمل کو ایک وحدت یا اکائی کی صورت سمجھنے ہی سے پیدا ہو سکتا ہے۔ ”شمالی پاکستان“ کے عنوان سے پاکستان کے شمالی علاقوں کی تاریخ اور ان علاقوں کی اطراف و جوانب کے ممالک کے لیے سیاسی اہمیت کا بہترین تجربی پیش کرنے والی تالیف اس کی عمدہ مثال ہے۔ رشید اختر ندوی شمالی پاکستان کے حرف آغاز میں لکھتے ہیں:

تقسیم کے وقت نہ پاکستان کے سیاست دانوں کو معلوم تھا اور نہ
ہندوستان کے نیتاوں کو اس کی خبر تھی کہ ان کے ہمسایہ میں واقع یہ ملک جن میں سے
ایک کا نام روں ہے اور دوسرے کا نام چین، ان کے ایسے ہمسائے بن جائیں گے
جیسے ہندوستان کا نیپال اور پاکستان کا افغانستان ہے اور ان کی مرضی ان کی سیاست پر
اس قدر اثر انداز ہو گی کہ انہیں ہر قدم اٹھانے سے پہلے سوچا پڑے گا کہ کہیں ان کے
اقدام سے ان کے یہ دوڑتے ہمسائے ناراض نہ ہو جائیں اور ان کے لیے جینا مشکل
کر دیں۔ (22)

کم از کم پاکستان کی حد تک رشید اختر ندوی کا یہ خدشہ درست ثابت ہوا ہے۔ ہم پاکستانیوں نے شمالی علاقوں کی حقیقی اہمیت، معدنی افادیت، جغرافیائی معنویت اور سیاسی حاصلیت کو نظر انداز کیا ہے میں اس صورت حال پر تبصرہ کرنے کی بجائے رشید اختر ندوی کا مشورہ پیش

کرنے پر اتنا کروں گا، لکھتے ہیں:

۔۔۔۔۔ کسی بھی حکومت پر جو بھی پاکستان میں بر سر اقتدار آئے، اس

شامی علاقے کی دیکھ بھال ویسی ہی ضروری ہے جیسی کہ اسلام آباد کی (23)

اسلام اور مسلمانوں کی تاریخ رشید اختر ندوی کی دلچسپی کا ایک ایسا عنوان ہے جس کی طرف نہایت سنجیدہ توجہ دینے کی شدید ضرورت ہے۔ میں نے اپنی گفتگو کے آغاز میں اقبال کے خطبہ اللہ آباد کا ایک اقتباس بیٹھ کیا تھا۔ جس میں اقبال کہتے ہیں کہ ایک سبق جو میں تاریخ اسلام سے سیکھا ہے، یہ ہے کہ آڑے وقت میں اسلام ہی نے مسلمانوں کی زندگی کو قائم رکھا، مسلمانوں نے اسلام کی حفاظت نہیں کی، رشید اختر ندوی کی اسلام فہمی اور مسلمانوں کی تاریخ ہنگاری کا مرکزی خیال قریب بھی نکتہ بنتا ہے۔ اسلام اور مسلمانوں سے متعلق اپنی جملہ تصانیف میں رشید اختر ندوی نے شعوری طور پر یہ کوشش کی ہے کہ اسلام اور مسلمان کے فرق کو طبوظر کھیں۔ یعنی یہ کہ اسلام قبول کرنے والا ہر انسان مسلمان ہوتا ہے۔ لیکن ہر مسلمان کا ہر قول اور ہر فعل اسلام یا اسلامی نہیں ہوتا۔ اسلامی تاریخ کا سب سے بڑا الیہ یہ رہا ہے کہ ہر سرکش، فرمائیں اور بعض اوقات عالم اپنی ذاتی اغراض، شخصی مصلحت و روحانی اور مفادات کو اسلام پر فوکیت دیتے اور پھر اپنے اس طرز فکر و عمل کو اسلامی قرار دینا شروع کر دیتے۔ تاریخ میں ایسا بھی ہوا کہ بعض فرمائیں رواں کے بہت سارے اعمال، افعال اور اقدامات یا تومال غنیمت کے لیے ہوتے تھے یا پھر کشور کشاںی کے لیے، لیکن یہ سب "اسلامی" قرار دے کر ایک جذبے کے ساتھ وابستہ کر دیا جاتا۔ رشید اختر ندوی کے ہاں اس روشن اور اس فرق کا احساس پایا جاتا ہے۔ وقوع تاریخی تصانیف "مسلمان حکمران" مسلمان انڈس میں، اس فرق کی غماز ہیں۔ ساتھ ہی "طلع اسلام" اور تہذیب و تدنی اسلامی، اسلام میں مرکزی حکومت کا تصور اور اس کی معاشری ذمہ داریاں، خلافت راشدہ اور جمہوری قدریں اور سیرت کی نہایت جیل کتاب محمد رسول دو عالم ﷺ سب اپنے موضوع کا واضح اور نہایت متعین اعلان کرتی ہیں۔ اسلام میں "مرکزی حکومت کا تصور اور اس معاشری ذمہ داریاں" اپنے موضوع اور مواد کے اعتبار سے رشید اختر ندوی کی بہترین حقیقی تالیف ہے اور پاکستان میں اسلام اور اس کی توضیح و تعبیر کے حوالے سے، اس کتاب کے مطالب حد درجہ اہمیت اختیار کر گئے ہیں۔ اس تالیف کو رشید اختر ندوی کی اسلام فہمی کو سمجھنے کی کلید خیال کرنا چاہیے۔ چند نمایاں نکات قابل توجہ ہیں۔ رشید اختر ندوی کے مطابق:

الف۔ اسلام دنیا کی تمام تحریکیوں، تنظیموں اور ادیان میں سے تہاونہ تحریک تھا
وہ تنظیم اور تہاونہ دین ہے جو انسانی معاشرے کو معاشرتی اور معاشری عدل و انصاف مہیا
کرتا ہے۔

ب۔ مگر یہ اسلام وہ نہیں جو بخوبیہ اور بخوبیہ اور دوسرے بادشاہوں کے
ذریعی نسلوں تک پہنچا ہے یہ وہ اسلام ہے جو حضور ﷺ اور حضور ﷺ کے خلاف
راشدین کے اسوہ و مسلک سے عبارت ہے اور جس کی تفصیل حضرت علی کرم اللہ وجہہ
کی شہادت تک ہو چکی تھی۔

ج۔ اسلام کے نزدیک کسی ایک ذات، کسی ایک فرد یا کسی ایک خاندان اور
کسی ایک قبیلہ کا کوئی وزن نہیں ہے۔ اسلام کے نزدیک اگر کوئی چیز عزیز ہے تو وہ

صرف عوامی فلاح اور عوامی مفاد ہے۔

د۔ میرے نزد کیک وہ علماء اسلام کو بالکل نہیں سمجھتے جو اسلام میں عصیت کا جواز تلاش کرتے اور نسلوں، قبیلوں اور مختلف قومیتوں کی گنجائش پیدا کرتے

ہیں۔(24)

رشید اختر ندوی کے نزد کیک عوامی معاش اور اقتصاد کی مکمل ذمہ داری حکومت پر ہے اور اس ضمن میں وہ سرمایہ داری، جاگیر داری اور دولت کے ارتکاز کو اسلام کے منافی خیال کرتے ہیں۔ جاگیر داری یعنی حد سے بڑھی ہوئی ملکیت زمین کو وہ ایک فلاحتی ریاست کے مقاصد سے متصادم خیال کرتے تھے۔ رشید اختر ندوی ملکیت زمین کے منسٹے پر اس حد تک متوجہ تھے کہ ان کی تالیف اسلام میں مرکزی حکومت کا تصور اور اس کی اقتصادی ذمہ داریاں کا پیشہ حصہ اسی موضوع پر ہے۔ ایک اور تالیف 'مسلمان حکمران' میں بھی ملکیت زمین کے زیر عنوان ایک باب قائم کیا گیا ہے، یہاں مجھے قیام پاکستان کے چند برس بعد، جبکہ آئین ساز اسمبلی میں جاگیر داری نظام کے بارے میں بحث ہو رہی تھی۔ لاہور سے ایک ممتاز عالم کا 'مسئلہ ملکیت زمین' کے عنوان سے شائع ہونے والا کتاب پچ یاد آ رہا ہے۔ اس کتاب پچ میں فاضل مولف نے ملک کے ایک اہم سیاسی، معاشی اور سماجی مسئلے کو منہبی مسئلے بناتے ہوئے نہایت اعتناد سے قرار دیا تھا کہ:

----۔ اسلام صرف یہی نہیں کہ زمین کی شخصی ملکیت کو جائز رکھتا ہے،

بلکہ وہ اس ملکیت پر حد بھی نہیں لگاتا، اور مالک زمین کو یہ حق دیتا ہے کہ جس زمین کو وہ

خود کاشت نہ کرتا ہو، اسے وہ دوسرا کو مزارعہ یا کرایہ پر دے دے۔(25)

وہ دن اور آج کا دن، ملک عزیز کے جملہ جاگیر دار سیاست و ریاست میں برابر کے حصہ دار ہیں۔ نوآزاد ملک میں جاگیر داری پر پابندی تو نہ لگ سکی مگر آغاز ہی سے اس بات کا تعین ہو گیا کہ ملک میں اسلام کی توضیح و تعبیر کس نئج پر ہو اکرے گی۔ اس طرح گویا تصویر و تحریک پاکستان کی مخالفت کرنے والے جملہ نہیں بھی نہیں سیاسی گروہوں نے نواز نیدہ پاکستان کا فکری نظم و نقش سنبھال لیا۔ ایسی صورت حال میں رشید اختر ندوی جیسے علمی تحقیقات و توضیحات کے مطالعات کو تازہ کرنے کی شدید ضرورت محسوس ہوتی ہے۔ میں نے ابھی رشید اختر ندوی کی فہم اسلام کے بارے میں چند نکات رقم کیے تھے۔ اسی تسلیل میں رشید اختر ندوی یہ بھی کہتے ہیں کہ:

میرے نزد کیک وہ علماء اسلام سے ناواقف ہیں جن کا خیال ہے کہ

اسلام سرمایہ داری، جاگیر داری، تمول اور دولت کے ارتکاز اور معاشی اونچ نیچ کو

جازیہ سمجھتا ہے۔(26)

رشید اختر ندوی نے جس ماحول میں آنکھیں کھوئی تھیں، اس وقت فکر و نظر کے تین مختلف دھارے نظر آتے تھے، ایک نہایت قدیم اور تقلید پر مصر، دوسرا بے حد جدید اور مغرب زدگی کا شکار، لیکن اس دور میں متعدل فکر و نظر کا ایک وسط موجود تھا، یہ مل کلاس کے جدید تعلیم یا نئی نوجوان تھے، عامتہ الناس نے دونوں متحارب انہاؤں کو رد کر کے اقبال اور جناح کا ساتھ دیا اور با مراد ہوئے۔ آج بھی ملک دو متحارب انہاؤں کا شکار ہے۔ ایک طرف نہاد طالبانی اسلام ہے جس کے موقف کو ملک عزیز کی بعض مذہبی جماعتوں نے درست قرار دیتے ہوئے صرف طریقہ کار کے فرق کو اختلاف کا باعث قرار دے رکھا ہے۔ دوسری انہا پر ہمارے مغربی خیرخواہوں کے تصورات و مطالبات ہیں جو ہمیں

روشن خیال بناتے بناتے دیوار سے لگنے کے بعد، اب ہمیں دیوار میں چلنے کی تیاری کر رہے ہیں۔ ایسے میں آج بھی ہمیں ایک وسط کی ضرورت ہے جو ہمیں دونوں انتہاؤں کی فکری دہشت گردی سے نجات دلائے۔ میرے نزدیک نظریاتی سطح پر اس دہشت گردی کا مقابلہ کرنے کے لیے رشید اختر ندوی جیسے مورخ اور دانشور کے مطالعات کو تازہ کرنا وقت کی اہم ضرورت ہے۔

حوالہ جات

- ۱۔ محمد اکرم شیخ، موج کوش (لاہور: ادارہ ثافت اسلامیہ، ایڈیشن بائیسواں، ۲۰۰۳ء) ص ۶
- ۲۔ شیخ محمد اکرم کا تجزیہ یہ ہے کہ تقسیم بر صغیر سے پہلے (جدوجہد آزادی کے فیصلہ کن مرحلے پر) معتدل مکروہ نظر، رکھنے والے زماء کا فقہ انہیں رہا۔ وہ اس شخص میں شاہ ولی اللہ کا ذکر اس ضمن میں کرتے ہیں اور بتاتے ہیں کہ بعد ازاں اقبال بھی جس راستے پر چلا وہ عین شاہ ولی اللہ کے مطابق تھا۔
- ۳۔ محمد اقبال، خطبہ الآباد، اردو مترجم سید نذیر نیازی، مشمولہ، حرف اقبال، مرتبہ طفیل احمد خان شیر وانی (اسلام آباد: علامہ اقبال اوپن یونیورسٹی، ۱۹۸۴ء) ص ۴۹
- ۴۔ محمد اکرم شیخ، موج کوش، ص ۱۸۷
- ۵۔ ندوۃ العلماء، ۱۸۹۴ء کوکھو میں قائم ہوا۔ اس کے اساسی مقاصد حسب ذیل تھے۔
 - ۱۔ نصاب تعلیم کی اصلاح، علوم دین کی ترقی، تہذیب و شائگی اطوار
 - ۲۔ علماء کے باہمی نزع اکارنخ اور اختلافی مسائل کے روکن کا پورا انسداد
 - ۳۔ عام مسلمانوں کی صلاح و فلاح اور اس کی تداہیر مگر سیاسی اور ملکی معاملات سے عیjlہ
 - ۴۔ ایک عظیم الشان اسلامی دارالعلوم کا قیام جس میں علوم و فنون کے علاوہ عملی صنایع کی بھی تعلیم ہو۔
 - ۵۔ محکمہ افتخار قیام
- ۶۔ رشید اختر ندوی، سازشکشہ (لاہور: بیاض گروپ آف پبلی کیشن، ۲۰۰۷ء) ص ۵
- ۷۔ فہمیدہ بیگم، ڈاکٹر، مرتب، ڈاکٹر زاکر حسین، شخصیت و معمار (نئی دہلی: ترقی اردو یورپ، اشاعت اول، ۱۹۹۵ء) ص ۳۶۸, ۳۶۷, ۳۶۶, ۳۷, ۳۶
- ۸۔ زاہد نوید، رشید اختر ندوی، شخصیت اور فن (اسلام آباد: اکادمی ادبیات پاکستان، اشاعت اول، ۱۹۹۹ء) ص ۱۳
- ۹۔ محمد اقبال، خطبہ صدارت آل امیا مسلم کانفرنس ۱۹۳۲ء مشمولہ: حرف اقبال، مرتبہ طفیل احمد خان شیر وانی (اسلام آباد: علامہ اقبال اوپن یونیورسٹی، ۱۹۸۴ء) ص ۶۵
- ۱۰۔ زاہد نوید، رشید اختر ندوی شخصیت اور فن، ص ۱۶
- ۱۱۔ رشید اختر ندوی، صلاح الدین ایوبی (لاہور: سنگ میل پبلی کیشن، ۲۰۰۶ء) ص ۷

- ۱۰۔ رشید اختر ندوی، مسلمان حکمران (لاہور: سنگ میل پبلی کیشنر، 2009ء) ص 3
- ۱۱۔ رشید اختر ندوی، اسلام میں مرکزی حکومت کا تصور اور اس کی معاشی اور اقتصادی ذمہ داریاں (لاہور: سنگ میل پبلی کیشنر، 1986ء) ص 3
- ۱۲۔ رشید اختر ندوی، اور گنگ زیب (لاہور: سنگ میل پبلی کیشنر، 1955ء) ص 12
- ۱۳۔ رشید اختر ندوی، تہذیب و تمدن اسلامی، حصہ دوم، ہمارا تمدن عہد بنو عباس میں (لاہور: ادارہ ثقافت اسلامیہ، بار دوم 1973ء) ص ۷
- ۱۴۔ فیض احمد فیض، دستِ تنگ، نسخہ ہائے وفا (لاہور: مکتبہ کارواں، اشاعت چہارم، 1985ء) ص 308
- ۱۵۔ فیض احمد فیض، میزان (کراچی: اردو اکیڈمی سندھ، بار دوم، 1965ء) ص 212
- ۱۶۔ 1941ء سے 1951ء تک رشید اختر ندوی کے حسب ذیل سترہ رومنی اور نفیسیاتی ناول شائع ہوئے۔ سازِ شکستہ، نسرین، نشان راہ، کانٹوں کی تیج، گل رخ، نیشن، سودائی، تیکنی، ایک پہلی، بادو باراں، یہ جہاں اور ہے، سوزِ دروں، تنجیاں، ہرجائی، پہلی کرن، پدرہ اگست، اس نے محبت کی رشید اختر ندوی، تیکنی (لاہور: بیاض گروپ آف پبلی کیشنر، 2007ء) ص 5
- ۱۷۔ رشید اختر ندوی، تیکنی ص 6
- ۱۸۔ رشید اختر ندوی، تیکنی ص 6
- ۱۹۔ رشید اختر ندوی، تیکنی ص 5
- ۲۰۔ رشید اختر ندوی، ابھی راہیں (لاہور: نذرِ سز پبلی کیشنر، اشاعت اول، 1990ء) ص 5
- ۲۱۔ یہ سات تاریخی ناول حسب ذیل ہیں: غرناطہ، سر زگا چم، یلخار، یروشلم وادی بلنسیہ (جنوبی انگلیس)، مرد کوہستان اور محمد بن الی عامر
- ۲۲۔ رشید اختر ندوی، شمالی پاکستان (لاہور: سنگ میل پبلی کیشنر، 2002ء) ص 12
- ۲۳۔ رشید اختر ندوی، شمالی پاکستان، ص 16
- ۲۴۔ رشید اختر ندوی، اسلام میں مرکزی حکومت کا تصور اور اس کی معاشی اور اقتصادی ذمہ داریاں (لاہور: سنگ میل پبلی کیشنر، 1986ء) ص 4, 5, 6
- ۲۵۔ مودودی، ابوالاعلیٰ، مسئلہ ملکیت زمین (لاہور: اسلامک پبلی کیشنر، اشاعت نہم 1994ء) ص 26
- ۲۶۔ رشید اختر ندوی، اسلام میں مرکزی حکومت کا تصور، ص 6